

IR-RABTA TAL-MADONNA MAL-LEĠĠENDI MALTIN

Il-leggendi ta' pajjiżna, bħall-istejjer tal-ispirti u l-iħirsa, iqanqlu u jsaħħru lil bosta. Madankollu waqt li dawn tal-aħħar jaslu jbeżżgħu lil uħud, il-leggendi joffru awventura u jaf ikollhom ukoll għeruq veritieri. Minbarra hekk, jagħtu sehemhom biex ikomplu jsebbħu l-kultura ta' pajjiżna. Illum, il-Kommandatur Salvator Mousù jkompli joffrilna l-benna u s-sbuħija tal-leggendi marbutin ma' żewġ lokalitajiet... Bormla u r-Rabat.

Minn **CHARLES B. SPITERI**



Il-Madonna ssawwat lill-ġgant l-iswed jew ix-Xitan

Salvator, ninzlu niżla lejn Bormla, fejn leggenda helwa tirrakkonta grajja marbuta mal-ġgant iswed! Fiex tikkonsisti din il-leggenda?

Jingħad li żmien ilu, kapitan Sqalli kien ġej bit-tartana tiegħu minn Sqallija, mgħobbi b'merkanzija għal Malta. Minhabba t-temp xejn favorevoli it-tartana u l-ekwipagg daħlu fil-port tard billejl. F'dak il-kwiet, it-tartana gibdet lejn id-daħla ta' wara Sant'Anġlu, li kien magħruf bħala l-Castrum Mare. Hemm instema' twerżiq ta' tifla ckejkna. Il-kapitan ordna li titniżzel dgħajsa biex min ried seta' jmur jara x'kienet il-kawza. Marru bosta u għrew lejn harruba mdaqqa fuq għolja (li fuqha nbriet il-Kolleggjata) mnejn instema' l-ghajjat. Izda kif qorbu beżgħu meta raw raġel ggantesk sewdieni li kien qed ikaxkar u jerfa' tifla ckejkna, bl-iskop li jaħrab biha.

Ippruvaw jaraw kif jintervjenu, izda f'salt wiehed xehdu grajja li bellhithom.

Mara liebsa l-abjad – 'Sinjura Bajda', resqet b'heffa kbira, qaççet zokk mill-harruba u bdiet tfajjar bl-addoç fuq ras il-mostru, li nħasad, telaq lit-tifla u hu waqa' f'abbiss ta' nirien u ma deherx aktar. F'dak il-hin, meta s-'Sinjura' ratu jgħib u

lit-tifla rhielha, tbissmitilha u hi wkoll sparixxiet f'daqqa!

Imwerwrin u mbellhin, uħud mill-bahrin grew lejn it-tifla ckejkna kollha roġħda u mbik-kma, refgħuha u tellgħuha fuq it-tartana. Kulhadd abbord dar magħha bil-hlewwa, u l-kapitan, kommiss mill-istorja u l-iżvintura tat-tifla qal lil kulhadd li kien se jaddottaha bħala bintu.

Wara li lestew xogħolhom f'Malta, l-ekwipagg reġa' salpa lejn Sqallija u kif daħlu fil-port lemħu folla tistennieh, l-aktar nisa, izda fosthom spikkat waħda liebsa l-iswed, kollha xehir u biki, li bdiet ixxejjer lil żewġha b'manjiera biex turih li hemm inkwiet jistennieh.

Dan, ma jafx x'gara, qorob lejn martu u hi qaltli li hadd ma jaf fejn hi binthom. Kompliet tghidli li kienet għebet f'daqqa minn hdejha, wara li rrabjatha u fit-telfa qaltilha: "Nirrah ix-xitan jieħdok miegħu!" U kif spicçat il-kelma, raġel kbir iswed żbokka minn ma tafx fejn, hatfilha lit-tifla u t-tnejn ma dehrux iżjed. Hawn il-mara haħsha hażin waqt li r-raġel mar hdejn it-tifla li salvaw, fieha, u minn marka tat-twelid, sab li kienet binthom. Qal lil martu ma tinkwetax, għax lit-tifla sabuha Malta, qawwija u shiha wara li kienet inħelset mill-Madonna permezz ta' marżebba, għax hekk jissejjah iz-zokk

għamla ta' mazza li kièn tqaçat minn mal-harruba.

Leggenda helwa Salvator, izda fadal xi hjiel fuqha?

L-episodju leggendarju hu mpitter fil-kappellun tal-lemin taħt il-koppletta tas-Santwarju tal-Kuncizzjoni ta' Bormla. Izda aktar minn hekk, meta l-Bormliżi bnew l-ewwel tempju tagħhom tal-Kuncizzjoni, ma nsewx il-harruba u żammew iz-zokk principali tagħha

eżattament fejn illum hemm il-kor ta' wara l-artal magġur. Meta tkabbar il-kor, il-harruba twarrbet għal dejjem.

Mela spicçat tifikira interessanti.

Izda l-istorja ma tiqafx hemm, għax il-Bormliżi xjuh kienu jikkontendu li dak iz-zokk, peress li kienet missitu l-Madonna, kien sar sagru u serva biex minnu giet iffurmata l-ewwel statwa prezzjuża tal-Kuncizz-

joni li illum tinsab fil-parroçca tal-Qrendi.

Indawru harsitna lejn post ieħor - il-Pjazza ta' San Duminku fir-Rabat ta' Malta, li illum hi popolata sew u traffikuża. X'tista' tghidilna fuq dan il-post?

Forsi illum, l-aktar haġa li tissemma' fir-Rabat hi l-popolarità miksuba b'riżultat ta' devozzjoni li nistgħu nsejnhuha 'celebri' tal-hekk misjuba 'Il-Madonna tal-Għar'. Żewġ kelmiet li jindikaw mingħajr hafna spjegazzjoni l-istorja leggendarja li wkoll kienet involuta fiha l-Madonna, izda din id-darba, dejjem skont il-leggenda, bl-intervent dirett tas-Sultana tas-Sema!

Issa, bħal f'każi oħrajn, irridu ngibu quddiem għajnejna kif kienet din il-lokalità, jew almenu kif setgħet kienet fi żminijiet tant imbiegħda daqskemm differenti minn tagħna.

Wara l-waqgħa tal-Imperu Ruman, niżlet fuq l-Ewropa, biex ma ngħidx fuq id-dinja kollha, dalma kbira ta' telfien ta' kull ordni, kultura, sens ta' doveri u dixxiplina. Il-famuża Pax Romana taret mar-riħ u magħha taret kull serenità li hi waħda mill-kolonna li fuqhom wiehed jista' jibni soçjetà haġja

“L-episodju leggendarju hu mpitter fil-kappellun tal-lemin taħt il-koppletta tas-Santwarju tal-Kuncizzjoni ta' Bormla. Izda aktar minn hekk, meta l-Bormliżi bnew l-ewwel tempju tagħhom tal-Kuncizzjoni, ma nsewx il-harruba u żammew iz-zokk principali tagħha eżattament fejn illum hemm il-kor ta' wara l-artal magġur

u kwieta halli tinbena dar bil-familja herqana għall-gid komuni. Din id-'dar' kienet tkissret u magħha tkisser tista' tghid, kull pajjiz, fosthom Malta. Mhux ta' b'xejn li fl-istorja, dak il-perjodu jissejjah Żmien id-Dlam.

Allura la bosta nhawi ta' pajjizna kienu mkissrin u abbandunati fejn marru joqogħdu n-nies?

F'dak iż-żmien, hafna nies ir-ritornaw għall-ghajxien fl-għerien li Malta kienet miżgħuda bihom.

Fil-post li qed nittrattaw, nafu li kien lokal li kien għadu, jew sar selvaġġ, b'siġar xeblika, għerien imxerrdin 'l hawn u 'l hemm, li madwarhom u taħthom kienu jezistu labirinti, hofriet u kultant anki kaverni, li fihom, matul tant sekli, kienu ġew trasformati f'oqbra. Dan peress li skont il-ligi Rumana, in-nies mejtin kienu jindifnu barra l-belt. Fost il-midfunin insibu hafna antenati tagħna.

Kien żmien meta l-kaċċa kienet htieġa tant għall-bniedem, kif ukoll b'zonn biex ċertu numru ta' annimali jkunu kontrollati.

U kif nidhlu għal-leggenda?


Fiz-żmien li qed insemmu, żewġ kaċċaturi hbieb, iddeċidew li sa minn kmieni filgħodu jmorru jaraw x'jaqbd u għall-ikel. Imxew, fittxew u ġrew skont il-b'zonn u wara taħbit bil-kif, ma setax jonqos li ma qabdithomx għejja kbira u kellhom jistrieħu. Sabu għar u daħlu jistrieħu fih. Għajnom marret bihom u raqdu. Meta l-jum kien qed joqrob lejn tmiemu, wiehed minnhom qam, hares lejn siehbu u meta rah jonhor, mitluf f'dik ir-raqda, qal: "U iva, inhallih bi kwieta, hekk jew hekk jaf isib triqtu lura." U telaq lejn daru.

Izda arralu, għax stenna llum u stenna għada, għadda ż-żmien u siehbu ma rritornax. Fittxewh għalxejn, għax siehbu ma setax jiftakar sew fejn kien l-għar li strieħu fih.

Għaddew ġimghat u xhur u ftit kienu dawk li ftakru fih. Sakemm wara sena u tliet xhur, is-sieheb li kien hallieh rieqed u li baqa' jmur għall-kaċċa, fettillu jgħaddi minn inħawi li nebbhuh fl-għar, li setgħu kienu daħlu fih. Daħal u baqa' mibluġh, jara lil siehbu joġhrok għajnejh, qed iqum minn raqda twila. Kif rah staqsieh fejn kien u x'seta' gra-lu tul il-15-il xahar li matulhom hadd ma seta' jsibu.

Jiġifieri raqad raqda wahda għal dak iż-żmien kollu?

Iva, u kollu ferħan, qisu għadu jqum minn raqda ta' ftit sigħat,



Il-Madonna tal-Għar



It-tielet pittura li turi lill-ekwipaġġ imwerwer

wieċu jilma l-hena, wiegħbu li kien għadu kif holom holma ta' hlewwa liema bhalha. Fiha kellu vizjoni ta' mara, li qalb dija li tghammex kienet qed iżżomm fuq dirgħajha gmiel ta' tarbija u fuq fommhom tbissima tas-sema. Komplja jirrak-kuntalu li waqt id-dehra, dehxa ta' hena griet ma' gismu kollu u xtaq li ma tispicċa qatt, għax kien konvint li dik il-mara ma kienet hadd hlief Ommna Marija Santissima b'Gesù Bambin f'idejha!

Siehb u emmen u rakkonta kollox lin-nies b'dak li sehħ. Kulhadd emmen u l-għar ma damx ma akkwista d-devozzjoni xierqa. Maż-żmien, il-ven-erazzjoni lejn il-grotta kibret u l-post ma damx ma nġhata t-titlu ta' 'Il-Madonna tal-Għar'.

Bhal f'kull leggenda, ma jidhirlekk li din fiha tahlita ta' possibiltajiet li setgħu sehħew tassew u ntgħaġnu mal-fantasija ta' missirijietna biex juruna kemm kellhom fidi u fiduċja fil-Madonna?

Li persuni joħolmu bhall-kaċċatur mhix haġa stramba. Kulhadd jista' joħlom jew jgħaddi minn esperjenza pjaċevoli ta' holm fantastiku b'dak li l-aktar ikun iħobb, f'dan il-każ, il-Madonna.

Dik li dam rieqed 15-il xahar u reġa' qam qisu mhux hu,

hi sinifikattiva u fiha forma ta' messagġ li tirriferi għall-eternità. Ghaliex fil-leggenda jidhol in-numru 15 (-il xahar) ma tantx hu ċar, għalkemm jista' jkun li jirreferu għall-15-il post tar-Rużarju. Li hu żgur hu li din tixbah lil wahda mill-isbaħ leggendi Maltin: dik tal-Ghasfur tal-Genna – meta patri jisma' ghasfur jgħanni u tant joghxa bil-ferh li jgħaddu 100 sena mid-dinja tagħna, izda għall-patri kienu ftit sigħat biss.

B'dan iż-żmien, missirijietna riedu jagħtu tagħlima lilna kemm il-felicità tas-sema mhix marbuta maż-żmien, għax għas-sema, 15-il xahar jifisser f'eternità. Umanament ukoll, nafu li l-ferh estrem fil-hajja, kontra d-dulur, dejjem jgħaddi f'hakka t'għajj.

Bhala leggenda, għal liema seklu tmur lura?

Tintrabat mas-seklu 13, meta kif għedt fil-bidu dan il-post tar-Rabat kien għadu fi stat ta' primittivizmu ambjentali, bl-għerien spiss imwahħdin ma' katakombi, li kienu numerużi. Uħud minnhom kienu u għadhom tant kbar u kumplikati li mhix haġa kbira li wiehed jintilef fihom, kif gra-lu l-kaċċatur.

L-importanza ta' din il-leggenda hi li l-grotta kienet il-kawża tat-twelid u tad-devozzjoni lejn il-Madonna,

li matul is-sekli baqgħet dejjem tiżdied.

Meta fl-1450 ġew id-Dumnikani f'Malta, kienu infurmati bid-devozzjoni u marru jabitaw qrib dan l-għar. Fl-1457 ċertu Matteo Curmi hallas minn butu u bena kappella fuq l-għar, li sadanittant beda jkun destinazzjoni għall-pellegrinagġi, li kebbu l-interess tad-Dumnikani u ddeċidew li jehduh f'idejhom fl-1462.

Huma ma damux ma bnew kunvent u wara knisja mdaqqa, biex bidlu l-għar f'santwarju. Izda nsibu żminijiet koroh għal dan il-post; l-ewwel dak tal-1551 meta Dragut u Sinan Pasha assedjaw lil Malta u Ghawdex u Sinan Pasha ħataf il-kunvent biex qagħad fih u minnu attakka lill-Imdina. Meta kellu jitlaq, hu vvan-

dalizza kulma kien hemm u haraq kollox. Reggħu attakkaw il-kunvent fis-snin 1554 u fl-1557, izda l-kbir kien għadu ġej għax fl-Assedju l-Kbir, tal-1565 l-Għarab reggħu telgħu fil-post u mill-gdid għamlu herba shiha minn kollox.

Wara dak iż-żmien tant ikrah, ġew oħrajn aħjar u s-santwarju reġa' beda jżid fil-popolarità tad-devozzjoni u fis-sbuhija tiegħu, sakemm wasal, f'dak li hu llum. Sarlu xogħol ta' kisi bl-irħam, li għalkemm hu sabih telf mill-originalità tal-għar naturali, meta l-kaċċatur imsemmi, holom bil-Madonna.

Illum, dan is-Santwarju hu wiehed mill-aktar postijiet interessanti fir-Rabat u joffri laqtiel interessanti, storiċi u artistici lil kull min iħobb dawn it-tliet aspetti.

“Li persuni joħolmu bhall-kaċċatur mhix haġa stramba. Kulhadd jista' joħlom jew jgħaddi minn esperjenza pjaċevoli ta' holm fantastiku b'dak li l-aktar ikun iħobb, f'dan il-każ, il-Madonna